



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងពាណិជ្ជកម្ម
លេខ ២៤០ ព.ណជ.បណ.បក

ប្រកាស
ស្តីពី

ការផ្តល់លិខិតអនុញ្ញាត ឬអាជ្ញាបណ្ណពាណិជ្ជកម្មតាមប្រព័ន្ធអេឡិចត្រូនិក

រដ្ឋមន្ត្រីក្រសួងពាណិជ្ជកម្ម

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៨/៩២៥ ចុះថ្ងៃទី៦ ខែកញ្ញា ឆ្នាំ២០១៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៣២០/៤២១ ចុះថ្ងៃទី៣០ ខែមីនា ឆ្នាំ២០២០ ស្តីពីការតែងតាំងនិងកែសម្រួលសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៦១៨/០១២ ចុះថ្ងៃទី២៨ ខែមិថុនា ឆ្នាំ២០១៨ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៦ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងពាណិជ្ជកម្ម
- បានឃើញព្រះរាជក្រមលេខ នស/រកម/០៦៩៥/០៤ ចុះថ្ងៃទី២៦ ខែមិថុនា ឆ្នាំ១៩៩៥ ដែលប្រកាសឱ្យប្រើច្បាប់ស្តីពីវិធានពាណិជ្ជកម្ម និងបញ្ជីពាណិជ្ជកម្ម
- បានឃើញព្រះរាជក្រមលេខ នស/រកម/០៦០៥/០១៩ ចុះថ្ងៃទី១៩ ខែមិថុនា ឆ្នាំ២០០៥ ដែលប្រកាសឱ្យប្រើច្បាប់ស្តីពីសហគ្រាសពាណិជ្ជកម្ម
- បានឃើញព្រះរាជក្រមលេខ នស/រកម/១១១៩/០១៧ ចុះថ្ងៃទី២ ខែវិច្ឆិកា ឆ្នាំ២០១៩ ដែលប្រកាសឱ្យប្រើច្បាប់ស្តីពីពាណិជ្ជកម្មតាមប្រព័ន្ធអេឡិចត្រូនិក
- បានឃើញអនុក្រឹត្យលេខ៣៨ អនក្រ.បក ចុះថ្ងៃទី១៦ ខែមីនា ឆ្នាំ២០២០ ស្តីពីការរៀបចំនិងការប្រព្រឹត្តទៅរបស់ក្រសួងពាណិជ្ជកម្ម
- បានឃើញអនុក្រឹត្យលេខ១៣៤ អនក្រ.បក ចុះថ្ងៃទី២៧ ខែសីហា ឆ្នាំ២០២០ ស្តីពីការកំណត់ប្រភេទបែបបទ និងនីតិវិធីនៃការផ្តល់លិខិតអនុញ្ញាត ឬអាជ្ញាបណ្ណដល់អន្តរការី និងបុគ្គលផ្តល់សេវាពាណិជ្ជកម្មតាមប្រព័ន្ធអេឡិចត្រូនិក និងការលើកលែង
- យោងតាមតម្រូវការចាំបាច់របស់ក្រសួងពាណិជ្ជកម្ម

សម្រេច

ប្រការ១.-

ប្រកាសនេះមានគោលបំណងកំណត់បែបបទ ឯកសារតម្រូវក្នុងការផ្តល់ ការបន្តសុពលភាព ការធ្វើបច្ចុប្បន្នភាព និងការកែប្រែព័ត៌មាន លិខិតអនុញ្ញាត ឬអាជ្ញាបណ្ណពាណិជ្ជកម្មតាមប្រព័ន្ធអេឡិចត្រូនិក ដើម្បីមានតម្លាភាព និងបង្កលក្ខណៈងាយស្រួលដល់ការស្នើសុំ និងផ្តល់លិខិតអនុញ្ញាត ឬអាជ្ញាបណ្ណសម្រាប់ការធ្វើពាណិជ្ជកម្មតាមប្រព័ន្ធអេឡិចត្រូនិក។

ប្រការ២...

វាក្យសព្ទសំខាន់ៗ ដែលប្រើក្នុងប្រកាសនេះ ត្រូវបានកំណត់និយមន័យ ដូចខាងក្រោម៖

- ១- **លិខិតអនុញ្ញាត** សំដៅដល់លិខិតអនុញ្ញាតប្រកបអាជីវកម្មតាមប្រព័ន្ធអេឡិចត្រូនិក។
- ២- **អាជ្ញាបណ្ណ** សំដៅដល់អាជ្ញាបណ្ណសម្រាប់ប្រតិបត្តិការផ្តល់សេវាពាណិជ្ជកម្មតាមប្រព័ន្ធអេឡិចត្រូនិក។
- ៣- **បុគ្គលស្នើសុំ** សំដៅដល់រូបវន្តបុគ្គល សហគ្រាសឯកបុគ្គល នីតិបុគ្គល និងសាខាក្រុមហ៊ុនបរទេស ដែលដាក់ពាក្យស្នើសុំលិខិតអនុញ្ញាត ឬអាជ្ញាបណ្ណ។
- ៤- **មន្ត្រីត្រួតពិនិត្យ** សំដៅដល់មន្ត្រីរបស់ក្រសួងពាណិជ្ជកម្ម ដែលមានភារកិច្ចទទួល និងពិនិត្យពាក្យស្នើសុំលិខិតអនុញ្ញាត ឬអាជ្ញាបណ្ណ។
- ៥- **បុគ្គលផ្តល់សេវាពាណិជ្ជកម្មតាមប្រព័ន្ធអេឡិចត្រូនិក** សំដៅដល់បុគ្គលដែលប្រើប្រាស់មធ្យោបាយអេឡិចត្រូនិក ដើម្បីផ្គត់ផ្គង់ទំនិញ និង/ឬសេវា លើកលែងគ្រឹះស្ថានធានារ៉ាប់រង។

ប្រការ៣...

បែបបទ និងនីតិវិធីនៃការស្នើសុំលិខិតអនុញ្ញាត ត្រូវបានកំណត់ដូចខាងក្រោម៖


១. រូបវន្តបុគ្គល សហគ្រាសឯកបុគ្គល ដែលនឹងប្រកបអាជីវកម្ម ធ្វើប្រតិបត្តិការ ឬសកម្មភាពពាណិជ្ជកម្មតាមប្រព័ន្ធអេឡិចត្រូនិក ត្រូវដាក់ពាក្យស្នើសុំលិខិតអនុញ្ញាត នៅនាយកដ្ឋានចុះបញ្ជីពាណិជ្ជកម្ម អគ្គនាយកដ្ឋានសេវាពាណិជ្ជកម្មនៃក្រសួងពាណិជ្ជកម្ម ដោយត្រូវផ្តល់ព័ត៌មាន និងភ្ជាប់ឯកសារតម្រូវដូចខាងក្រោម៖

ក- សម្រាប់រូបវន្តបុគ្គល

- លិខិតអនុញ្ញាតប្រកបអាជីវកម្មចេញដោយអង្គភាពច្រកចេញចូលតែមួយរាជធានី-ខេត្ត
- ប័ណ្ណប៉ាតង់ (ប្រសិនបើមាន)
- អត្តសញ្ញាណប័ណ្ណដែលនៅមានសុពលភាពរបស់បុគ្គលស្នើសុំ
- រូបថត ៤x៦ របស់រូបវន្តបុគ្គល ដែលថតមិនលើសពី៣ខែមុន
- មានគណនីនៅគ្រឹះស្ថានហិរញ្ញវត្ថុណាមួយ
- ឯកសារគំរូអាជីវកម្ម (Business Model) និងទម្រង់កិច្ចការពារអ្នកប្រើប្រាស់ សម្រាប់ការធ្វើពាណិជ្ជកម្ម តាមប្រព័ន្ធអេឡិចត្រូនិក
- វិញ្ញាបនបត្រសេវាអនុញ្ញាតនិងឈ្មោះដែនពីក្រសួងប្រៃសណីយ៍និងទូរគមនាគមន៍ (ប្រសិនបើមាន)
- បុគ្គលស្នើសុំត្រូវបំពេញពាក្យស្នើសុំដូចមានភ្ជាប់ក្នុងឧបសម្ព័ន្ធទី១ នៃប្រកាសនេះ។

ខ- សម្រាប់សហគ្រាសឯកបុគ្គល

- វិញ្ញាបនបត្រចុះបញ្ជីពាណិជ្ជកម្ម ដែលមានកម្មវត្ថុអាជីវកម្មសម្រាប់ការធ្វើពាណិជ្ជកម្មតាមប្រព័ន្ធអេឡិចត្រូនិក
- ប័ណ្ណប៉ាតង់
- មានគណនីនៅគ្រឹះស្ថានហិរញ្ញវត្ថុណាមួយ
- ឯកសារគំរូអាជីវកម្ម (Business Model) និងទម្រង់កិច្ចការពារអ្នកប្រើប្រាស់ សម្រាប់ការធ្វើពាណិជ្ជកម្ម តាមប្រព័ន្ធអេឡិចត្រូនិក
- វិញ្ញាបនបត្រសេវាអនុញ្ញាត និងឈ្មោះដែនពីក្រសួងប្រៃសណីយ៍ និងទូរគមនាគមន៍ (ប្រសិនបើមាន)
- បុគ្គលស្នើសុំត្រូវបំពេញពាក្យស្នើសុំដូចមានភ្ជាប់ក្នុងឧបសម្ព័ន្ធទី២ នៃប្រកាសនេះ។

២. បន្ទាប់ពីទទួលបានពាក្យស្នើសុំ មន្ត្រីត្រួតពិនិត្យត្រូវពិនិត្យលើភាពត្រឹមត្រូវនៃលក្ខខណ្ឌតម្រូវ ព័ត៌មាន និងឯកសារភ្ជាប់ដែលបានបំពេញ ហើយត្រូវឆ្លើយតបដល់បុគ្គលស្នើសុំ ក្នុងរយៈពេលយ៉ាងយូរ ៥ (ប្រាំ) ថ្ងៃនៃថ្ងៃធ្វើការ។ 

ប្រការ៤..

១.ត្រូវបានលើកលែងការតម្រូវឱ្យស្នើសុំលិខិតអនុញ្ញាតប្រកបអាជីវកម្មតាមប្រព័ន្ធអេឡិចត្រូនិក ចំពោះរូបវន្ត បុគ្គល ឬសហគ្រាសឯកបុគ្គលដែលធ្វើសកម្មភាពប្រតិបត្តិការ ដូចខាងក្រោម៖

- ក-ការផ្សព្វផ្សាយពាណិជ្ជកម្មអំពីទំនិញ ឬសេវារបស់ខ្លួន រួមបញ្ចូលទាំងការផ្សព្វផ្សាយលក់ទំនិញឬសេវា ដែលមិនមែនជាសំណើបង្កើតកិច្ចសន្យា។
- ខ-ការបម្រុងទុកសេវាដែលមិនមានការកក់ប្រាក់ ឬទូទាត់កម្រៃ ដោយអតិថិជនឬអ្នកប្រើប្រាស់។
- គ-ការលក់ទំនិញ ឬសេវារបស់រូបវន្តបុគ្គលឬសហគ្រាសឯកបុគ្គល ដែលមានផលរបប នៅក្រោមកម្រិត ផលបេរជាអ្នកជាប់ពន្ធតូច។
- ឃ-ការលក់ទំនិញ ឬសេវាដែលមានលក្ខណៈគ្រួសារ ឬតាមរដូវកាលប្រមូលផល។
- ង-ការលក់ទំនិញ ឬសេវាដែលជាស្នាដៃសិល្បៈផ្ទាល់ខ្លួនសុទ្ធសាធ។
- ច-ការបង្ហាត់បង្រៀនដោយឯកជនផ្ទាល់ខ្លួន។
- ឆ-ការបង្ហាត់បង្រៀន ឬអប់រំអំពីសាសនារបស់រដ្ឋ។

ការបង្ហាត់បង្រៀនដោយសមាគមដែលមិនរកប្រាក់ចំណេញដោយផ្ទាល់ ឬប្រយោល និងសកម្មភាពប្រតិបត្តិការដោយស្ថាប័នរដ្ឋ ក្នុងការផ្តល់សេវាសាធារណៈក៏ត្រូវបានលើកលែងការតម្រូវឱ្យស្នើសុំលិខិតអនុញ្ញាតផងដែរ។

២.បុគ្គលស្នើសុំ ត្រូវជូនដំណឹងតាមរយៈគេហទំព័រ www.ecommercelicensing.moc.gov.kh ឬបញ្ជូនមកនាយកដ្ឋានចុះបញ្ជីពាណិជ្ជកម្ម អគ្គនាយកដ្ឋានសេវាពាណិជ្ជកម្មនៃក្រសួងពាណិជ្ជកម្ម ដែលមានព័ត៌មានដូចមានភ្ជាប់ក្នុងឧបសម្ព័ន្ធទី៣ នៃប្រកាសនេះ។

ប្រការ៥..

១.នីតិបុគ្គល និងសាខាក្រុមហ៊ុនបរទេស ដែលនឹងប្រកបអាជីវកម្ម ធ្វើប្រតិបត្តិការ ឬសកម្មភាពពាណិជ្ជកម្មតាមប្រព័ន្ធអេឡិចត្រូនិក ត្រូវដាក់ពាក្យស្នើសុំអាជ្ញាបណ្ណ នៅនាយកដ្ឋានចុះបញ្ជីពាណិជ្ជកម្ម អគ្គនាយកដ្ឋានសេវាពាណិជ្ជកម្មនៃក្រសួងពាណិជ្ជកម្ម ដោយត្រូវផ្តល់ព័ត៌មាន និងភ្ជាប់ឯកសារតម្រូវដូចខាងក្រោម៖

- ក- វិញ្ញាបនបត្រចុះបញ្ជីពាណិជ្ជកម្ម ដែលមានកម្មវត្ថុអាជីវកម្មសម្រាប់ការធ្វើពាណិជ្ជកម្មតាមប្រព័ន្ធអេឡិចត្រូនិក
- ខ- ប័ណ្ណប៉ាតង់
- គ- វិញ្ញាបនបត្រសេវាអនុញ្ញាត និងឈ្មោះដែនពីក្រសួងប្រៃសណីយ៍ និងទូរគមនាគមន៍
- ឃ- ឯកសារអំពីមធ្យោបាយទូទាត់ប្រាក់ផ្តល់ ដោយបុគ្គលផ្តល់សេវាទូទាត់ ដែលទទួលស្គាល់ដោយធនាគារជាតិនៃកម្ពុជា
- ង- ឯកសារគំរូអាជីវកម្ម (Business Model) និងទម្រង់កិច្ចការពារអ្នកប្រើប្រាស់ សម្រាប់ការធ្វើពាណិជ្ជកម្មតាមប្រព័ន្ធអេឡិចត្រូនិក
- ច- គំរូកិច្ចសន្យារវាងអន្តរការី និងបុគ្គលផ្តល់សេវាពាណិជ្ជកម្ម អំពីការតម្រូវការព័ត៌មានអប្បបរមា (សម្រាប់អន្តរការី)
- ឆ- បុគ្គលស្នើសុំត្រូវបំពេញព័ត៌មាន នៅក្នុងតារាងនៃពាក្យស្នើសុំដូចមានភ្ជាប់ក្នុងឧបសម្ព័ន្ធទី៤ នៃប្រកាសនេះ។

២. បន្ទាប់ពីទទួលបានពាក្យស្នើសុំ មន្ត្រីត្រួតពិនិត្យត្រូវពិនិត្យលើភាពត្រឹមត្រូវនៃលក្ខខណ្ឌតម្រូវព័ត៌មាន និងឯកសារភ្ជាប់ដែលបានបំពេញ ហើយត្រូវឆ្លើយតបដល់បុគ្គលស្នើសុំក្នុងរយៈពេលយ៉ាងយូរ១០(ដប់) ថ្ងៃនៃថ្ងៃធ្វើការ។

ប្រការ៦..

១. ក្នុងករណីព័ត៌មាន ឬឯកសារតម្រូវមិនគ្រប់គ្រាន់ និង/ឬមិនត្រឹមត្រូវ បុគ្គលស្នើសុំត្រូវធ្វើការកែតម្រូវ ឬផ្តល់នូវព័ត៌មាន ឬឯកសារតម្រូវបន្ថែមក្នុងអំឡុងពេល ៣០ (សាមសិប) ថ្ងៃនៃថ្ងៃធ្វើការ បន្ទាប់ពីទទួលបានការជូនដំណឹងពីមន្ត្រីត្រួតពិនិត្យ។ រយៈពេលនៃការពិនិត្យ និងផ្តល់លិខិតអនុញ្ញាត ឬអាជ្ញាបណ្ណ ត្រូវគិតចាប់ពីថ្ងៃដែលបុគ្គលស្នើសុំបានកែតម្រូវ ឬបំពេញបន្ថែមគ្រប់គ្រាន់។

២. ក្នុងករណីបុគ្គលស្នើសុំ បានដាក់ព័ត៌មានមិនពិត និង/ឬឯកសារក្លែងបន្លំ ឬខកខានមិនបានកែតម្រូវព័ត៌មាន ឬផ្តល់ឯកសារតម្រូវបន្ថែម ក្នុងរយៈពេលដូចបានកំណត់ក្នុងកថាខណ្ឌទី១ មន្ត្រីត្រួតពិនិត្យអាចបដិសេធក្នុងការផ្តល់លិខិតអនុញ្ញាត ឬអាជ្ញាបណ្ណដល់បុគ្គលស្នើសុំ។

ប្រការ៧..

លិខិតអនុញ្ញាត និងអាជ្ញាបណ្ណមានសុពលភាព ដូចខាងក្រោម៖

- លិខិតអនុញ្ញាតមានសុពលភាព ០២ (ពីរ) ឆ្នាំ គិតចាប់ពីថ្ងៃផ្តល់លិខិតអនុញ្ញាតដោយក្រសួងពាណិជ្ជកម្ម។
- អាជ្ញាបណ្ណមានសុពលភាព ០៣ (បី) ឆ្នាំ គិតចាប់ពីថ្ងៃផ្តល់អាជ្ញាបណ្ណដោយក្រសួងពាណិជ្ជកម្ម។

ប្រការ៨..

១- បុគ្គលស្នើសុំបន្តសុពលភាពលិខិតអនុញ្ញាត ឬអាជ្ញាបណ្ណ ត្រូវដាក់ពាក្យស្នើសុំមកនាយកដ្ឋានចុះបញ្ជីពាណិជ្ជកម្ម អគ្គនាយកដ្ឋានសេវាពាណិជ្ជកម្មនៃក្រសួងពាណិជ្ជកម្មឱ្យបានយ៉ាងតិច ៣០ (សាមសិប) ថ្ងៃ មុនពេលអស់សុពលភាព។ ទម្រង់នៃពាក្យស្នើសុំបន្តលិខិតអនុញ្ញាតដូចភ្ជាប់ក្នុងឧបសម្ព័ន្ធទី៥.១ និងបន្តអាជ្ញាបណ្ណដូចមានភ្ជាប់ក្នុងឧបសម្ព័ន្ធទី៥.២ នៃប្រកាសនេះ។

២- ក្នុងករណីបុគ្គលដែលបានទទួលលិខិតអនុញ្ញាត ឬអាជ្ញាបណ្ណរួចហើយ តែខកខានមិនបានស្នើសុំបន្តសុពលភាពលិខិតអនុញ្ញាត ឬអាជ្ញាបណ្ណដូចបានកំណត់ក្នុងកថាខណ្ឌទី១ ខាងលើ នោះត្រូវបានចាត់ទុកថាបោះបង់ចោលលិខិតអនុញ្ញាត ឬអាជ្ញាបណ្ណ ហើយបុគ្គលនោះត្រូវដាក់ពាក្យស្នើលិខិតអនុញ្ញាត ឬអាជ្ញាបណ្ណឡើងវិញ ដូចបានកំណត់ក្នុងប្រការ៣ និងប្រការ៥ ខាងលើ ក្រោយពេលអស់សុពលភាព។

ប្រការ៩..

១- រូបវន្តបុគ្គល សហគ្រាសឯកបុគ្គល នីតិបុគ្គល ឬសាខាក្រុមហ៊ុនបរទេស ដែលបានផ្លាស់ប្តូរ កែប្រែព័ត៌មាន ឬឯកសារក្នុងរយៈពេល ១៥ (ដប់ប្រាំ) ថ្ងៃ ក្រោយពេលធ្វើការកែប្រែ ត្រូវដាក់ពាក្យស្នើសុំប្តូរលិខិតអនុញ្ញាត ឬអាជ្ញាបណ្ណនៅក្រសួងពាណិជ្ជកម្ម ដូចខាងក្រោម៖

- ឈ្មោះ និងអាសយដ្ឋានអាជីវកម្ម សហគ្រាស ឬក្រុមហ៊ុន
- កម្មវត្ថុអាជីវកម្ម ឬគំរូអាជីវកម្ម (Business Model)
- វិញ្ញាបនបត្រសេវាអនុញ្ញាត និងឈ្មោះដែន
- គំរូកិច្ចសន្យារវាងអន្តរការីនិងបុគ្គលផ្តល់សេវាពាណិជ្ជកម្ម
- មធ្យោបាយអេឡិចត្រូនិកសម្រាប់ទំនាក់ទំនងជាមួយអតិថិជន។

ការស្នើសុំប្តូរលិខិតអនុញ្ញាត ឬអាជ្ញាបណ្ណ ត្រូវបំពេញពាក្យស្នើសុំដូចមានភ្ជាប់ក្នុងឧបសម្ព័ន្ធទី៦.១។

២- រាល់ការផ្លាស់ប្តូរ ឬកែប្រែព័ត៌មាន ឬឯកសារភ្ជាប់ក្រៅពីចំណុចដែលបានចែងក្នុងកថាខណ្ឌទី១ខាងលើ រូបវន្តបុគ្គល សហគ្រាសឯកបុគ្គល នីតិបុគ្គល ឬសាខាក្រុមហ៊ុនបរទេស ត្រូវធ្វើបច្ចុប្បន្នភាពជូននាយកដ្ឋានចុះបញ្ជីពាណិជ្ជកម្ម អគ្គនាយកដ្ឋានសេវាពាណិជ្ជកម្ម នៃក្រសួងពាណិជ្ជកម្ម ក្នុងរយៈពេល ១៥ (ដប់ប្រាំ) ថ្ងៃ ក្រោយពេលធ្វើការកែប្រែ តាមរយៈការបំពេញព័ត៌មាន និងឯកសារដូចមានភ្ជាប់ក្នុងឧបសម្ព័ន្ធទី៦.២ ឬតាមរយៈគេហទំព័រ

ប្រការ១០._

ក្នុងករណីដែលបុគ្គលបានទទួលលិខិតអនុញ្ញាត ឬអាជ្ញាបណ្ណរួចហើយ មានបំណងផ្អាកជាបណ្តោះអាសន្ន នូវសកម្មភាព ឬបញ្ឈប់ប្រតិបត្តិការពាណិជ្ជកម្មតាមប្រព័ន្ធអេឡិចត្រូនិក ត្រូវដាក់ពាក្យស្នើសុំ មកនាយកដ្ឋានចុះបញ្ជី ពាណិជ្ជកម្ម អត្តនាយកដ្ឋានសេវាពាណិជ្ជកម្មនៃក្រសួងពាណិជ្ជកម្ម ហើយត្រូវបំពេញពាក្យស្នើសុំដូចមានភ្ជាប់ក្នុង ឧបសម្ព័ន្ធទី៧។

ប្រការ១១._

កម្រៃសេវាដែលត្រូវបង់ចូលជាថវិការដ្ឋ ត្រូវផ្អែកតាមការកំណត់ក្នុងប្រកាសរួមរវាងរដ្ឋមន្ត្រីក្រសួងពាណិជ្ជកម្ម និងរដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ។

ប្រការ១២._

បទប្បញ្ញត្តិទាំងឡាយណា ដែលផ្ទុយនឹងប្រកាសនេះ ត្រូវទុកជានិរាករណ៍។

ប្រការ១៣._

នាយកខុទ្ទកាល័យ គ្រប់អត្តនាយកនៃអត្តនាយកដ្ឋាន អគ្គាធិការនៃអគ្គាធិការដ្ឋាន គ្រប់ប្រធាននាយកដ្ឋាន គ្រប់ប្រធានអង្គភាពពាក់ព័ន្ធក្រោមឱវាទក្រសួងពាណិជ្ជកម្ម ត្រូវអនុវត្តប្រកាសនេះ ចាប់ពីថ្ងៃចុះហត្ថលេខាតទៅ។

ថ្ងៃ សុក្រសីហា ខែ ឧសភា ឆ្នាំជូត ទោស័ក ព.ស.២៥៦៤
ធ្វើនៅរាជធានីភ្នំពេញ ថ្ងៃទី ៩ ខែ សីហា ឆ្នាំ២០២០

រដ្ឋមន្ត្រីក្រសួងពាណិជ្ជកម្ម


ប៊ុន សុវណ្ណ

កន្លែងទទួល៖

- ទីស្តីការគណៈរដ្ឋមន្ត្រី
- ក្រសួងសេដ្ឋកិច្ច និងហិរញ្ញវត្ថុ
- ក្រសួងប្រៃសណីយ៍ និងទូរគមនាគមន៍
- ខុទ្ទកាល័យសម្តេចអគ្គមហាសេនាបតីតេជោ នាយករដ្ឋមន្ត្រី
- ខុទ្ទកាល័យឯកឧត្តមកិត្តិនីតិកោសលបណ្ឌិត ឧបនាយករដ្ឋមន្ត្រីប្រចាំការ
- រដ្ឋបាលរាជធានី ខេត្ត
- អត្តនាយកដ្ឋានពន្ធដារ
- ដូចប្រការ១៣
- រាជកិច្ច
- ឯកសារ កាលប្បវត្តិ



ក្រសួងពាណិជ្ជកម្ម

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ឧបសម្ព័ន្ធទី១

ពាក្យស្នើសុំលិខិតអនុញ្ញាតប្រកបអាជីវកម្មតាមប្រព័ន្ធអេឡិចត្រូនិក
(សម្រាប់រូបវន្តបុគ្គល)

ព័ត៌មានស្នើសុំលិខិតអនុញ្ញាត

១. ឈ្មោះអាជីវកម្ម

ជាភាសាខ្មែរ

ជាភាសាអង់គ្លេស

២. កម្មវត្ថុអាជីវកម្ម

កម្មវត្ថុអាជីវកម្មចម្បង

កម្មវត្ថុអាជីវកម្មបន្ទាប់
(ប្រសិនបើមាន)

៣. ទីតាំងអាជីវកម្ម

ផ្ទះលេខ/អគារ

ផ្លូវ

ភូមិ

ឃុំ/សង្កាត់

ស្រុក/ខណ្ឌ/ក្រុង

រាជធានី/ខេត្ត

លេខទូរស័ព្ទ
(ដែលបានចុះបញ្ជី)

អ៊ីមែល (E-mail)

៤. អត្តសញ្ញាណរបស់រូបវន្តបុគ្គល

ឈ្មោះពេញ (ភាសាខ្មែរ)

គោត្តនាម

នាម

ឈ្មោះ (ភាសាអង់គ្លេស)

Family Name

First Name

ថ្ងៃ/ខែ/ឆ្នាំកំណើត			សញ្ជាតិ			ភេទ	
លេខអត្តសញ្ញាណប័ណ្ណ							
ថ្ងៃខែឆ្នាំផ្តល់			ថ្ងៃខែឆ្នាំផុតកំណត់				
អាសយដ្ឋានបច្ចុប្បន្ន							
ផ្ទះលេខ/អគារ			ផ្លូវ			ភូមិ	
ឃុំ/សង្កាត់			ស្រុក/ខណ្ឌ/ក្រុង			រាជធានី/ខេត្ត	
ប្រទេស							
៥. មធ្យោបាយអេឡិចត្រូនិកសម្រាប់ធ្វើអាជីវកម្ម							
៥.១. មធ្យោបាយអេឡិចត្រូនិកសម្រាប់ទំនាក់ទំនងជាមួយអតិថិជន							
វេបសាយ (Website)							
បណ្តាញទំនាក់ទំនងសង្គម៖	<input type="checkbox"/> Facebook <input type="checkbox"/> Instagram <input type="checkbox"/> Youtube <input type="checkbox"/> Line, Other					ឈ្មោះគណនី	
កម្មវិធីអេឡិចត្រូនិក (Electronic Application)							
៥.២. មធ្យោបាយទូទាត់ប្រាក់	<input type="checkbox"/> ភ្នាក់ងារផ្ទេរប្រាក់ <input type="checkbox"/> ធនាគារ <input type="checkbox"/> ទូទាត់ប្រាក់តាមរយៈភ្នាក់ងារប្រគល់ទំនិញ <input type="checkbox"/> ផ្សេងៗ:						
ឈ្មោះគ្រឹះស្ថានផ្តល់សេវាទូទាត់							
ឈ្មោះគណនីសម្រាប់ទូទាត់							
លេខគណនីសម្រាប់ទូទាត់							
៥.៣. មធ្យោបាយបញ្ជូនទំនិញជូនអតិថិជន							
តាមរយៈ	<input type="checkbox"/> បុគ្គលិកផ្ទាល់ខ្លួន <input type="checkbox"/> ភ្នាក់ងារបញ្ជូនទំនិញ <input type="checkbox"/> តាមប្រៃសណីយ៍ <input type="checkbox"/> ផ្សេងៗ:						
៥.៤. ទម្រង់កិច្ចការពារអ្នកប្រើប្រាស់							
បរិយាយអំពីលក្ខខណ្ឌ និងខ្លឹមសារ៖ ១. ទំនិញជាក់ស្តែងនិងប្រភពដើមផលិត ២. ការដកប្រាក់ប្រចាំការបញ្ជាទំនិញដោយអ្នកទិញ ៣. ការបញ្ឈប់ដោយមានការព្រមព្រៀងរវាងអ្នកទិញនិងអ្នកលក់ ៤. ការប្រគល់ និងការប្តូរទំនិញ និងការសងប្រាក់វិញ (Refund) ៥. លក្ខខណ្ឌផ្សេងទៀតដែលមានចែងក្នុងបទប្បញ្ញត្តិជាធរមាន				(អ្នកស្នើសុំអាចភ្ជាប់ឯកសារបន្ថែមត្រង់ចំណុចនេះ)			

សេចក្តីប្រកាសដោយសុទ្ធចិត្ត

- ☐ ខ្ញុំសូមប្រកាសថា ពុំមានជាប់ទោសព័រក្នុងកិច្ចការពាណិជ្ជកម្ម រដ្ឋប្បវេណីឬព្រហ្មទណ្ឌនៃព្រះរាជាណាចក្រកម្ពុជា និងក្នុងករណីខ្ញុំ ជាមន្ត្រីរាជការក្នុងក្រសួង ឬស្ថាប័នរដ្ឋណាមួយនោះ សូមសន្យាថានឹងមិនយកម៉ោងរដ្ឋបាលទៅប្រកបមុខរបរនេះឡើយ ។
- ☐ ខ្ញុំសូមសន្យាថារាល់ព័ត៌មាន និងឯកសារដែលផ្តល់ជូន ពិតជាត្រឹមត្រូវ និងមិនក្លែងបន្លំ។

កាលបរិច្ឆេទ

D	D	M	M	Y	Y	Y	Y
---	---	---	---	---	---	---	---

ហត្ថលេខា ឬស្នាមមេដៃ



ក្រសួងពាណិជ្ជកម្ម

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ឧបសម្ព័ន្ធទី២

ការប្រស្នើសុំលិខិតអនុញ្ញាតប្រកបអាជីវកម្មតាមប្រព័ន្ធអេឡិចត្រូនិក
(សម្រាប់សហគ្រាសឯកម្មគ្គល)

ព័ត៌មានស្តីពីសុំលិខិតអនុញ្ញាត		
១. នាមករណ៍សហគ្រាស		
ជាភាសាខ្មែរ		
ជាភាសាអង់គ្លេស		
២. អត្តលេខចុះបញ្ជីពាណិជ្ជកម្ម		
៣. កម្មវត្ថុអាជីវកម្ម		
កម្មវត្ថុអាជីវកម្មចម្បង		
កម្មវត្ថុអាជីវកម្មបន្ទាប់ (បើមាន)		
៤. មធ្យោបាយអេឡិចត្រូនិកសម្រាប់ធ្វើអាជីវកម្ម		
៤.១. មធ្យោបាយអេឡិចត្រូនិកសម្រាប់ទំនាក់ទំនងជាមួយអតិថិជន		
វេបសាយ (Website)		
បណ្តាញទំនាក់ទំនងសង្គម៖	<input type="checkbox"/> Facebook <input type="checkbox"/> Instagram <input type="checkbox"/> Youtube <input type="checkbox"/> Line, Other	ឈ្មោះគណនី
កម្មវិធីអេឡិចត្រូនិក (Electronic Application)		
៤.២. មធ្យោបាយទូទាត់ប្រាក់	<input type="checkbox"/> ភ្នាក់ងារផ្ទេរប្រាក់ <input type="checkbox"/> ធនាគារ <input type="checkbox"/> ទូទាត់ប្រាក់តាមរយៈភ្នាក់ងារប្រគល់ទំនិញ <input type="checkbox"/> ផ្សេងៗ៖	
ឈ្មោះគ្រឹះស្ថានផ្តល់សេវាទូទាត់		
ឈ្មោះគណនីសម្រាប់ទូទាត់		

លេខគណនីសម្រាប់ទូទាត់	
៤.៣. មធ្យោបាយបញ្ជូនទំនិញជូនអតិថិជន	
តាមរយៈ	<div><input type="checkbox"/> បុគ្គលិកផ្ទាល់ខ្លួន</div> <div><input type="checkbox"/> ភ្នាក់ងារបញ្ជូនទំនិញ</div> <div><input type="checkbox"/> តាមប្រៃសណីយ៍</div> <div><input type="checkbox"/> ផ្សេងៗ.....</div>
៤.៤. ទម្រង់កិច្ចការពារអ្នកប្រើប្រាស់	
<div>បរិយាយអំពីលក្ខខណ្ឌ និងខចែងអំពី៖</div> <div>១. ទំនិញជាក់ស្តែងនិងប្រភពដើមផលិត</div> <div>២. ការដកឬលុបចោលការបញ្ជាទំនិញដោយអ្នកទិញ</div> <div>៣. ការបញ្ឈប់ដោយមានការព្រមព្រៀងរវាងអ្នកទិញនិងអ្នកលក់</div> <div>៤. ការប្រគល់ និងការប្តូរទំនិញ និងការសងប្រាក់វិញ (Refund)</div> <div>៥. លក្ខខណ្ឌផ្សេងទៀតដែលមានចែងក្នុងបទប្បញ្ញត្តិជាធរមាន</div>	(អ្នកស្នើសុំអាចភ្ជាប់ឯកសារបន្ថែមត្រង់ចំណុចនេះ)
<div><input type="checkbox"/> ខ្ញុំសូមសន្យាថាខ្ញុំបានអាន និងឯកសារដែលផ្តល់ជូន ពិតជាត្រឹមត្រូវ និងមិនក្លែងបន្លំ។</div> <div>កាលបរិច្ឆេទ<div>DDMMYYYY</div></div> <div>ហត្ថលេខាម្ចាស់សហគ្រាស និងត្រា<div></div></div>	



ក្រសួងកសិកម្ម រុក្ខាប្រមាញ់ និងនេសាទ

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ឧបសម្ព័ន្ធទី៣

កំណត់ត្រាទិន្នន័យការប្រកបអាជីវកម្មតាមប្រព័ន្ធអេឡិចត្រូនិក

១. ព័ត៌មានអាជីវកម្ម

១.១. ឈ្មោះអាជីវកម្ម

ជាភាសាខ្មែរ

ជាភាសាអង់គ្លេស

១.២. ប្រភេទប្រតិបត្តិការ

១.៣. មធ្យោបាយអេឡិចត្រូនិកដែលបានប្រើប្រាស់

១.៤. មធ្យោបាយទូទាត់របស់ខ្លួន

២. អាសយដ្ឋានអាជីវកម្ម

ផ្ទះលេខ/អគារ

ផ្លូវ

ភូមិ

ឃុំ/សង្កាត់

ស្រុក/ខណ្ឌ/ក្រុង

រាជធានី/ខេត្ត

ទូរស័ព្ទទំនាក់ទំនង

៣. ម្ចាស់អាជីវកម្ម

ឈ្មោះពេញ (ជាភាសាខ្មែរ)

ឈ្មោះ (ជាភាសាអង់គ្លេស)

ថ្ងៃ/ខែ/ឆ្នាំកំណើត

សញ្ជាតិ

ភេទ

លេខអត្តសញ្ញាណប័ណ្ណ ឬលិខិតឆ្លងដែន

ថ្ងៃខែឆ្នាំផ្តល់

ថ្ងៃខែឆ្នាំផុតកំណត់

សេចក្តីប្រកាសដោយសុទ្ធិចិត្ត

☐ ខ្ញុំសូមសន្យាថារាល់ព័ត៌មានដែលផ្តល់ជូនខាងលើ ពិតជាត្រឹមត្រូវ និងមិនក្លែងបន្លំ។

កាលបរិច្ឆេទ

DDMMYYYY

ហត្ថលេខា ឬស្នាមមេដៃ



ក្រសួងកសិកម្ម រុក្ខាប្រមាញ់ និងនេសាទ

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ឧបសម្ព័ន្ធទី៤

ពាក្យស្នើសុំអនុញ្ញាតប្រកបអាជីវកម្មតាមប្រព័ន្ធអេឡិចត្រូនិក
(សម្រាប់នីតិបុគ្គល សាខាក្រុមហ៊ុនបរទេស)

ព័ត៌មានស្តីពីអ្នកប្រកបអាជីវកម្ម		
១. នាមករណ៍ក្រុមហ៊ុន		
ជាភាសាខ្មែរ		
ជាភាសាអង់គ្លេស		
២. អត្តលេខចុះបញ្ជីពាណិជ្ជកម្ម		
៣. កម្មវត្ថុអាជីវកម្ម		
កម្មវត្ថុអាជីវកម្មចម្បង		
កម្មវត្ថុអាជីវកម្មបន្ទាប់ (ប្រសិនបើមាន)		
៤. មធ្យោបាយអេឡិចត្រូនិកសម្រាប់ធ្វើអាជីវកម្ម		
៤.១. មធ្យោបាយអេឡិចត្រូនិកសម្រាប់ទំនាក់ទំនងជាមួយអតិថិជន		
វេបសាយ (Website)		
បណ្តាញទំនាក់ទំនងសង្គម៖	<input type="checkbox"/> Facebook <input type="checkbox"/> Instagram <input type="checkbox"/> Youtube <input type="checkbox"/> Line, Other	ឈ្មោះគណនី
កម្មវិធីអេឡិចត្រូនិក (Electronic Application)		
៤.២. មធ្យោបាយទូទាត់ប្រាក់៖	<input type="checkbox"/> ភ្នាក់ងារផ្ទេរប្រាក់ <input type="checkbox"/> ធនាគារ <input type="checkbox"/> ទូទាត់ប្រាក់តាមរយៈភ្នាក់ងារប្រគល់ទំនិញ <input type="checkbox"/> ផ្សេងៗ៖	
ឈ្មោះគ្រឹះស្ថានផ្តល់សេវាទូទាត់		
ឈ្មោះគណនីសម្រាប់ទូទាត់		
លេខគណនីសម្រាប់ទូទាត់		

៤.៣.មធ្យោបាយបញ្ជូនទំនិញជូនអតិថិជន

តាមរយៈ

- ☐ បុគ្គលិកផ្ទាល់ខ្លួន
- ☐ ភ្នាក់ងារបញ្ជូនទំនិញ
- ☐ តាមប្រៃសណីយ៍
- ☐ ផ្សេងៗ៖.....

៥. ទម្រង់កិច្ចការពារអ្នកប្រើប្រាស់

បរិយាយអំពីលក្ខខណ្ឌ និងខ្លឹមសារអំពី៖

១. ទំនិញជាក់ស្តែងនិងប្រភពដើមផលិត
- ២.ការដកប្រាក់បញ្ចូលការបញ្ជាទំនិញដោយអ្នកទិញ
- ៣.ការបញ្ឈប់ដោយមានការព្រមព្រៀងរវាងអ្នកទិញនិងអ្នកលក់
- ៤.ការប្រគល់ និងការប្តូរទំនិញ និងការសងប្រាក់វិញ (Refund)
- ៥.លក្ខខណ្ឌផ្សេងទៀតដែលមានចែងក្នុងបទប្បញ្ញត្តិជាធរមាន

(អ្នកស្នើសុំអាចភ្ជាប់ឯកសារបន្ថែមត្រង់ចំណុចនេះ)

៦. ព័ត៌មានអភិបាលដែលជាអ្នកស្នើសុំ

ឈ្មោះ

លេខទូរស័ព្ទ

អ៊ីមែល (E-mail)

☐ ខ្ញុំសូមសន្យាថាខ្ញុំព័ត៌មាន ដែលផ្តល់ជូនខាងលើ ពិតជាត្រឹមត្រូវ និងមិនក្លែងបន្លំ។

កាលបរិច្ឆេទ

DD MM YY YY YY YY

ហត្ថលេខាអភិបាលក្រុមហ៊ុន និងត្រា

**ពាក្យស្នើសុំ
បន្តលិខិតអនុញ្ញាតប្រកបអាជីវកម្មតាមប្រព័ន្ធអេឡិចត្រូនិក**


**សូមគោរពជូន
ឯកឧត្តមរដ្ឋមន្ត្រីក្រសួងពាណិជ្ជកម្ម**

កម្មវត្ថុ ៖ សំណើសុំបន្តលិខិតអនុញ្ញាតប្រកបអាជីវកម្មតាមប្រព័ន្ធអេឡិចត្រូនិក។
យោង ៖ លិខិតអនុញ្ញាតប្រកបអាជីវកម្មតាមប្រព័ន្ធអេឡិចត្រូនិកលេខ.....ចុះថ្ងៃទី.....
របស់ក្រសួងពាណិជ្ជកម្ម

ឯកសារភ្ជាប់៖ -លិខិតអនុញ្ញាតប្រកបអាជីវកម្មចេញដោយអង្គភាពច្រកចេញចូលតែមួយរាជធានី-ខេត្តដែលនៅមាន
សុពលភាព
-បណ្ណប៉ាតង់ផ្ទាំងក្រោយ
តបតាមកម្មវត្ថុនិងយោងខាងលើ ខ្ញុំបាទ/នាងខ្ញុំសូមជម្រាបជូន **ឯកឧត្តមរដ្ឋមន្ត្រី** មេត្តាជ្រាបថា
លិខិតអនុញ្ញាត ដូចមានយោងខាងលើ នឹងត្រូវផុតសុពលភាពនៅថ្ងៃទី.....តែខ្ញុំបាទ/នាងខ្ញុំនៅ
បន្តអាជីវកម្មនៅឡើយ។

សេចក្តីដូចបានគោរពជម្រាបជូនខាងលើ ខ្ញុំបាទ/នាងខ្ញុំស្នើសុំបន្តសុពលភាពលិខិតអនុញ្ញាតប្រកបអាជីវ
កម្មតាមប្រព័ន្ធអេឡិចត្រូនិករយៈពេល២ (ពីរ) ឆ្នាំបន្តទៀត ដោយពុំមានការកែប្រែនូវព័ត៌មាន និងទទួលយកលក្ខខណ្ឌ
ដែលបានកំណត់ដោយក្រសួងពាណិជ្ជកម្មនៅក្នុងលិខិតអនុញ្ញាតលេខ.....ចុះថ្ងៃទី..... ។

អាស្រ័យហេតុនេះ សូម **ឯកឧត្តមរដ្ឋមន្ត្រី** មេត្តាបន្តសុពលភាពលិខិតអនុញ្ញាតដោយក្តីអនុគ្រោះ។

សូម **ឯកឧត្តមរដ្ឋមន្ត្រី** មេត្តាទទួលនូវការគោរពដ៏ខ្ពង់ខ្ពស់អំពីខ្ញុំបាទ-នាងខ្ញុំ។ 
ថ្ងៃ.....ខែ.....ឆ្នាំ.....ទោស័ក ព.ស២៥៦៣
.....ថ្ងៃទី.....ខែ.....ឆ្នាំ២០.....
ម្ចាស់អាជីវកម្ម
(ហត្ថលេខា)

ពាក្យស្នើសុំ
បន្តអាជ្ញាបណ្ណប្រកបអាជីវកម្មតាមប្រព័ន្ធអេឡិចត្រូនិក

សូមគោរពជូន
ឯកឧត្តមរដ្ឋមន្ត្រីក្រសួងពាណិជ្ជកម្ម

កម្មវត្ថុ ៖ សំណើសុំបន្តអាជ្ញាបណ្ណប្រកបអាជីវកម្មតាមប្រព័ន្ធអេឡិចត្រូនិក។

យោង ៖ អាជ្ញាបណ្ណប្រកបអាជីវកម្មតាមប្រព័ន្ធអេឡិចត្រូនិកលេខ.....ចុះថ្ងៃទី.....
របស់ក្រសួងពាណិជ្ជកម្ម

ឯកសារភ្ជាប់៖ -វិញ្ញាបនបត្រសេវាអនឡាញ និងឈ្មោះដែនពីក្រសួងប្រៃសណីយ៍និងទូរគមនាគមន៍
-បណ្ណប៉ាតង់ផ្ទាំងក្រោយ

តបតាមកម្មវត្ថុនិងយោងខាងលើ បាទ/នាងខ្ញុំសូមជម្រាបជូន **ឯកឧត្តមរដ្ឋមន្ត្រី** មេត្តាជ្រាបថា
អាជ្ញាបណ្ណ ដូចមានយោងខាងលើ នឹងត្រូវផុតសុពលភាពនៅថ្ងៃទី.....តែខ្ញុំបាទ/នាងខ្ញុំនៅបន្ត
អាជីវកម្មនៅឡើយ។

សេចក្តីដូចបានជម្រាបជូនខាងលើ ខ្ញុំបាទ/នាងខ្ញុំស្នើសុំបន្តសុពលភាពអាជ្ញាបណ្ណប្រកបអាជីវកម្មតាម
ប្រព័ន្ធអេឡិចត្រូនិករយៈពេល៣ (បី) ឆ្នាំបន្តទៀត ដោយពុំមានការកែប្រែនូវព័ត៌មាន និងទទួលយកលក្ខខណ្ឌដែលបាន
កំណត់ដោយក្រសួងពាណិជ្ជកម្មនៅក្នុងអាជ្ញាបណ្ណលេខ.....ចុះថ្ងៃទី..... ។

អាស្រ័យហេតុនេះ សូម **ឯកឧត្តមរដ្ឋមន្ត្រី** មេត្តាបន្តសុពលភាពអាជ្ញាបណ្ណដោយក្តីអនុគ្រោះ។

សូម **ឯកឧត្តមរដ្ឋមន្ត្រី** មេត្តាទទួលនូវការគោរពដ៏ខ្ពង់ខ្ពស់ពីខ្ញុំបាទ-នាងខ្ញុំ។

ថ្ងៃ.....ខែ.....ឆ្នាំ.....ទោស័ក ព.ស២៥៦៣
.....ថ្ងៃទី.....ខែ.....ឆ្នាំ២០.....

អភិបាលក្រុមហ៊ុន
(ហត្ថលេខា និងត្រា)

**ពាក្យស្នើសុំផ្លាស់ប្តូរ ឬកែប្រែព័ត៌មាន
លិខិតអនុញ្ញាត/អាជ្ញាបណ្ណ ប្រកបអាជីវកម្មតាមប្រព័ន្ធអេឡិចត្រូនិក**

**សូមគោរពជូន
ឯកឧត្តមរដ្ឋមន្ត្រីក្រសួងពាណិជ្ជកម្ម**

កម្មវត្ថុ ៖ សំណើសុំផ្លាស់ប្តូរ ឬកែប្រែព័ត៌មាន ឬឯកសារដែលបានភ្ជាប់ជូនក្នុងពេលស្នើសុំលិខិតអនុញ្ញាត/អាជ្ញាបណ្ណ
ប្រកបអាជីវកម្មតាមប្រព័ន្ធអេឡិចត្រូនិក។

យោង ៖ លិខិតអនុញ្ញាត/អាជ្ញាបណ្ណប្រកបអាជីវកម្មតាមប្រព័ន្ធអេឡិចត្រូនិកលេខ.....ចុះថ្ងៃទី.....
របស់ក្រសួងពាណិជ្ជកម្ម

ឯកសារភ្ជាប់ ៖ (ភ្ជាប់ជាមួយនូវឯកសារដូចមានចែងនៅក្នុងប្រការ៣ និងប្រការ៥ នៃប្រកាសស្តីពីការផ្តល់លិខិតអនុញ្ញាត ឬ
អាជ្ញាបណ្ណពាណិជ្ជកម្មតាមប្រព័ន្ធអេឡិចត្រូនិក ក្នុងករណីមានការផ្លាស់ប្តូរ ឬកែប្រែ ពីឯកសារដើមដែលបាន
ភ្ជាប់ជូននៅក្នុងពេលស្នើសុំលិខិតអនុញ្ញាតឬអាជ្ញាបណ្ណ)

តាមកម្មវត្ថុនិងយោងខាងលើ ខ្ញុំសូមជម្រាបជូន **ឯកឧត្តមរដ្ឋមន្ត្រី** មេត្តាជ្រាបថា ខ្ញុំបាទស្នើសុំ ផ្លាស់ប្តូរ ឬកែប្រែ
ព័ត៌មានលិខិតអនុញ្ញាត/អាជ្ញាបណ្ណ ប្រកបអាជីវកម្មតាមប្រព័ន្ធអេឡិចត្រូនិកដូចខាងក្រោម៖

☐ ប្តូរឈ្មោះអាជីវកម្ម សហគ្រាស ឬក្រុមហ៊ុន

ឈ្មោះចាស់ ៖

ឈ្មោះថ្មី ៖

☐ ប្តូរ/បន្ថែមកម្មវត្ថុអាជីវកម្ម

កម្មវត្ថុអាជីវកម្ម ៖

☐ មធ្យោបាយអេឡិចត្រូនិកសម្រាប់ទំនាក់ទំនងជាមួយអតិថិជន

មធ្យោបាយអេឡិចត្រូនិកបច្ចុប្បន្ន/បន្ថែម៖

☐ គំរូអាជីវកម្ម (Business Model)

☐ ប្តូរ/បន្ថែមវិញ្ញាបនបត្រសេវាអនុញ្ញាត និងឈ្មោះដែន

☐ គំរូកិច្ចសន្យារវាងអន្តរការីនិងបុគ្គលផ្តល់សេវាពាណិជ្ជកម្ម

អាស្រ័យហេតុនេះ សូម **ឯកឧត្តមរដ្ឋមន្ត្រី** មេត្តាទទួលនូវការកែប្រែខាងលើ ដោយក្តីអនុគ្រោះ។

សូម **ឯកឧត្តមរដ្ឋមន្ត្រី** មេត្តាទទួលនូវការគោរពដ៏ខ្ពង់ខ្ពស់អំពីខ្ញុំបាទ-នាងខ្ញុំ។

ថ្ងៃ.....ខែ.....ឆ្នាំដូច ទោស័ក ព.ស២៥៦៤

.....ថ្ងៃទី.....ខែ.....ឆ្នាំ២០.....

(ហត្ថលេខា និង ត្រា)

**លិខិតជូនដំណឹងអំពីការផ្លាស់ប្តូរ ឬកែប្រែព័ត៌មាន
លិខិតអនុញ្ញាត ឬអាជ្ញាបណ្ណប្រកបអាជីវកម្មតាមប្រព័ន្ធអេឡិចត្រូនិក**

**សូមគោរពជូន
ឯកឧត្តមរដ្ឋមន្ត្រីក្រសួងពាណិជ្ជកម្ម**

កម្មវត្ថុ ៖ សំណើសុំធ្វើបច្ចុប្បន្នភាពផ្លាស់ប្តូរ ឬកែប្រែព័ត៌មាន ឬឯកសារដែលបានភ្ជាប់ជូនក្នុងពេលស្នើសុំលិខិតអនុញ្ញាត
ឬអាជ្ញាបណ្ណ ប្រកបអាជីវកម្មតាមប្រព័ន្ធអេឡិចត្រូនិក។

យោង ៖ លិខិតអនុញ្ញាត/អាជ្ញាបណ្ណប្រកបអាជីវកម្មតាមប្រព័ន្ធអេឡិចត្រូនិកលេខ.....ចុះថ្ងៃទី.....
របស់ក្រសួងពាណិជ្ជកម្ម

ឯកសារភ្ជាប់ ៖ (ភ្ជាប់ជាមួយនូវឯកសារដូចមានចែងនៅក្នុងប្រការ៣ និងប្រការ៥ នៃប្រកាសស្តីពីការផ្តល់លិខិតអនុញ្ញាត ឬ
អាជ្ញាបណ្ណពាណិជ្ជកម្មតាមប្រព័ន្ធអេឡិចត្រូនិក ក្នុងករណីមានការផ្លាស់ប្តូរ ឬកែប្រែ ពីឯកសារដើមដែលបាន
ភ្ជាប់ជូននៅក្នុងពេលស្នើសុំលិខិតអនុញ្ញាតឬអាជ្ញាបណ្ណ)

តាមកម្មវត្ថុនិងយោងខាងលើ ខ្ញុំសូមជម្រាបជូន **ឯកឧត្តមរដ្ឋមន្ត្រី** មេត្តាជ្រាបថា ខ្ញុំបាទស្នើសុំបច្ចុប្បន្នភាពផ្លាស់
ប្តូរ ឬកែប្រែព័ត៌មានលិខិតអនុញ្ញាត/អាជ្ញាបណ្ណ ប្រកបអាជីវកម្មតាមប្រព័ន្ធអេឡិចត្រូនិកដូចខាងក្រោម៖

- ១.
- ២.
- ៣.

អាស្រ័យហេតុនេះ សូម **ឯកឧត្តមរដ្ឋមន្ត្រី** មេត្តាទទួលនូវការកែប្រែខាងលើ ដោយក្តីអនុគ្រោះ។
សូម **ឯកឧត្តមរដ្ឋមន្ត្រី** មេត្តាទទួលនូវការគោរពដ៏ខ្ពង់ខ្ពស់អំពីខ្ញុំបាទ-នាងខ្ញុំ។

ថ្ងៃ.....ខែ.....ឆ្នាំជូត ទោស័ក ព.ស២៥៦៤
.....ថ្ងៃទី.....ខែ.....ឆ្នាំ២០.....
(ហត្ថលេខា និង ត្រា)



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ពាក្យស្នើសុំផ្អាកជាបណ្តោះអាសន្ននូវសកម្មភាព
បញ្ឈប់ប្រតិបត្តិការពាណិជ្ជកម្មតាមប្រព័ន្ធអេឡិចត្រូនិក

សូមគោរពជូន
ឯកឧត្តមរដ្ឋមន្ត្រីក្រសួងពាណិជ្ជកម្ម

កម្មវត្ថុ ៖ សំណើសុំផ្អាកបណ្តោះអាសន្ននូវសកម្មភាព ឬការបញ្ឈប់ប្រតិបត្តិការពាណិជ្ជកម្មតាមប្រព័ន្ធអេឡិចត្រូនិក។

ភ្ជាប់ជូន ៖ លិខិតអនុញ្ញាត/អាជ្ញាបណ្ណលេខ..... ចុះថ្ងៃទី.....របស់ក្រសួងពាណិជ្ជកម្ម។

តបតាមកម្មវត្ថុខាងលើ ខ្ញុំបាទ/នាងខ្ញុំ សូមគោរពជម្រាបជូន ឯកឧត្តមរដ្ឋមន្ត្រី មេត្តាជ្រាបថា
(បញ្ជាក់មូលហេតុ).....។

អាស្រ័យដូចបានជម្រាបជូនខាងលើ សូម ឯកឧត្តមរដ្ឋមន្ត្រី មេត្តាអនុញ្ញាតឱ្យខ្ញុំបាទ/នាងខ្ញុំ:

☐ ផ្អាកបណ្តោះអាសន្ននូវសកម្មភាពពាណិជ្ជកម្ម តាមប្រព័ន្ធអេឡិចត្រូនិក.....

☐ បញ្ឈប់ប្រតិបត្តិការពាណិជ្ជកម្ម តាមប្រព័ន្ធអេឡិចត្រូនិក.....

ដោយក្តីអនុគ្រោះ។

សូម ឯកឧត្តមរដ្ឋមន្ត្រី មេត្តាទទួលនូវការគោរពដ៏ខ្ពង់ខ្ពស់អំពីខ្ញុំបាទ-នាងខ្ញុំ។

ថ្ងៃ.....ខែ.....ឆ្នាំជូត ទោស័ក ព.ស២៥៦៤

ធ្វើនៅ.....ថ្ងៃទី.....ខែ.....ឆ្នាំ២០.....

(ហត្ថលេខា និង ត្រា)